

01 August 2011


Press Release

سلاؤ (پ) ہول انٹرنیشنل ہسپتال ایشیا میں دکھی انسانیت کی خدمت کے لئے اکیسویں صدی کا ایک عظیم منصوبہ ہے جو آپ جیسے غیر حضرات کے تعاون سے پایہ تکمیل کو پہنچا۔ اس کارخیر میں حصہ لینے پر آپ کی عظمت کو خراج تحسین پیش کرتے ہیں۔ ان خیالات کا اظہار برطانیہ کے سیاحتی و مطالعاتی دورہ پر آئے ہوئے سماجی و سیاسی ہرلعزیز راہنماء سابق تحصیل ناظم گوجر خان ضلع راولپنڈی جناب چوہدری محمد عظیم نے اپنے اعزاز میں منعقدہ ایک پروقار تقریب سے بحیثیت ایک مہمان خصوصی کے خطاب کرتے ہوئے کیا۔ تقریب کی صدارت سلاؤ کمیونٹی کی بزرگ شخصیت اور کشمیری و پاکستانی کمیونٹی کی سدا بہار شخصیت سید پیر کرامت حسین شاہ نے کی۔ جبکہ عبدالرحمن میموریل ٹرسٹ ساؤتھ زون کے چیئرمین اور میجنگ ڈائریکٹر انور فوڈز معروف کاروباری شخصیت چوہدری اشتیاق احمد کی جانب سے بلائی گئی اس تقریب میں سلاؤ بارو کنسل کی پہلی ایٹائی خاتون میز کنسلر محترمہ سکھ جیت کوردالیوال اور کرنل ریٹائرڈ خورشید احمد خصوصی طور پر مدعو تھے۔ دیگر معزز مہمانوں میں چیئرمین لیبر پارٹی سلاؤ راجہ صفدر علی، راجہ محمد زراعت (سابق میز آف سلاؤ)، حاجی محمد عارف سابق کنسلر، سابق میز آف چشم سفیر احمد بھٹی، کمیشنر و کنسلر شفیق احمد چوہدری آف ڈھوک بابا فیض بخش، کمیشنر و کنسلر مسٹر فزا مطلوب چوہدری، کنسلر اظہر قریشی، کنسلر چوہدری محمد شریف، کنسلر سہیل منور، سابق کنسلر نذر لودھی، سرے کاؤنٹی کنسلر چوہدری محمد امین، راجہ محمد فیاض نائب صدر پاکستان ویلفیئر ایسوسی ایشن سلاؤ ہر دارمن موہن سنگھ و اُس چیئرمین لیبر پارٹی سلاؤ، چوہدری ظہور احمد چھٹہ، چوہدری فاروق احمد، چوہدری اکرم و دوکنگ، چوہدری زبیر احمد، چوہدری زائد حسین، حاجی عبدالرحمن، چوہدری احسن اختر، چوہدری اصغر حسین، چوہدری خالد مسعود، چوہدری آصف مسعود، خالد ہاشمی، ماسٹر جاوید، راجہ لیاقت حسین، چندر شیکھر نیجر انور فوڈز، حاجی جلال خان، اسلم بھٹی، مرزا سعید، طارق محمود بھٹی، راجہ جہانگیر، چوہدری خالد محمود (نعت خواں)، راجہ مسعود، نعیم الدین شیخ، سمیوئل یوسف غوری اور اصغر علی کے علاوہ دیگر شریک تھے۔ سابق تحصیل ناظم چوہدری محمد عظیم نے کہا کہ وہ زندہ دلان سلاؤ کے باسیوں کو مبارکباد پیش کرتے ہیں کہ جن کی کوششوں سے پاکستان میں ڈیڑھ بلین پونڈ کی لاگت سے ہول انٹرنیشنل ہسپتال کا منصوبہ مکمل ہوا اور اس کے فیزر 1 نے کام شروع کر دیا ہے۔ اس ہسپتال کی تعمیر میں تعاون اور مالی مدد کا زیادہ تر حصہ برطانیہ سے آیا۔ انہوں نے کہا کہ اہلیان سلاؤ میں اس بات کا گواہ ہوں کہ آپ کا پیسہ ٹھیک اور صحیح جگہ پر استعمال ہوا ہے۔ اور اس وقت ایمر جنسی یونٹ، میٹرنٹی یونٹس، آپریشن تھیٹر، جدید ترین ڈیجیٹل ایکسرے اور الٹرا ساؤنڈ لیبارٹری نے کام شروع کر دیا ہے اور وہاں پراسپیڈنٹس ڈاکٹروں، ماہر سرجنوں اور تجربہ کار اسٹاف کی زیر نگرانی مریضوں کا علاج ہو رہا ہے۔ اور اس ہسپتال کا سب سے زیادہ فائدہ وہاں کے غریب، مفلس، نادار اور مستحق مریضوں کو پہنچا ہے۔ اور وہ اپنی دعاؤں میں آپ کو بھی یاد رکھتے ہیں۔ انہوں نے بالخصوص بیول سے تعلق رکھنے والی کمیونٹی اور اہلیان پاکستان کا اس کارخیر میں حصہ لینے پر شکریہ ادا کیا اور کہا کہ وہ اس منصوبہ کو مکمل طور پر پایہ تکمیل تک پہنچا کر انسان دوستی اور دکھی انسانیت کی خدمت کا مرکز بنائیں گے۔ جہاں پر گوجر خان کے علاوہ قرب و جوار کے مریض بھی علاج و معالجے کے لئے آئیں گے۔ اور اس ہسپتال سے مستفید ہوں گے۔ چوہدری عظیم نے کہا کہ ہمیں اس بات کی بھی بہت خوشی ہے کہ یہاں پر پاکستانی اور بھارتی کمیونٹی کے درمیان آپس میں اچھے تعلقات استوار ہیں اور اس کی وجہ سے وہاں پر بھی اچھا اثر پڑ سکتا ہے۔ آپ برطانیہ کے اچھے شہری ہونے کے علاوہ اپنے ملک کے بہترین سفیر بھی ہیں۔ بھارتی پنجاب کی سکھ کمیونٹی سے

تعلق رکھنے والی خاتون سکھ میز آف سلاؤ کونسلر سنجیت کور دالیوال نے اپنے خطاب میں کہا کہ انہیں آج اسی تقریب میں آکر بہت خوشی محسوس ہوئی ہے جہاں پر کہ پاکستانی پنجاب سے تعلق رکھنے والی عظیم سیاسی شخصیات موجود ہیں۔ جنہوں نے اپنے ملک میں دکھی انسانیت کی خدمت کے لئے ایک بہت بڑا منصوبہ اپنی مدد آپ کے تحت ایک ہسپتال کی شکل میں پایہ تکمیل تک پہنچایا ہے۔ جہاں پر غریبوں کا مفت علاج کیا جا رہا ہے۔ انہوں نے کہا کہ غریب غریب ہی ہوتا ہے۔ اسے ہماری محبت، شفقت، توجہ اور ہمدردی کی ضرورت ہے۔ غریب کی کوئی نیشینیلی نہیں ہوتی۔ چاہے وہ افریقہ کا ہو، چاہے ایشیا کا ہو یا پھر بھارت یا پاکستان کا غریب شہری ہو۔ دکھی انسانیت کی خدمت کے لئے ہم ایک ہیں اور غربت کے خاتمے کیلئے ہم سب کو ایک ہونا ہے اور ان لوگ کا احساس محروم، مسائل، دکھ درد اور تکالیف کو دور کرنا ہوگا۔ وہاں کے غریب جو بنیادی انسانی ضروریات کو ترس گئے ہیں۔ خاص کر ہمارے معاشروں کی خواتین کے مسائل حل کرنا ہوں گے۔ انہیں بہترین طبی سہولیات کے ساتھ ان کے لئے زچہ و بچہ مرکز قائم کرنا ہوں گے۔ انہوں نے میزبان چوہدری اشتیاق احمد کا اس عزت افزائی پر شکر یہ ادا کیا اور اپنے تعاون کا بھرپور یقین دلایا۔ کرنل (ریٹائرڈ) خورشید احمد نے تقریب سے خطاب کرتے ہوئے کہا کہ برطانیہ میں آباد ہماری کمیونٹی نے وطن عزیز میں قدرتی آفات کے وقت چاہے کوئی زلزلہ آیا ہو یا کوئی سیلاب آیا ہو۔ اپنے مصیبت زدہ پاکستانی بہن بھائیوں کی بھرپور مدد کی ہے جبکہ اس کے ساتھ ساتھ وہ اپنے خاندان کے لوگوں کی بھی مدد کرتے ہیں۔ وہ یہاں آکر اپنے غریب بہن بھائیوں کو بھی نہیں بھولے۔ انہوں نے کہا کہ بیول انٹرنیشنل ہسپتال کی تعمیر میں بھی ان کا بھرپور اور جاندار کردار ہے جس پر وہ بیول کے عوام اور دیگر کمیونٹی کے افراد کے بھی شکر گزار ہیں۔ جن کی مالی مدد اور تعاون سے ہی یہ عظیم الشان منصوبہ پایہ تکمیل کو پہنچا۔ کرنل (ر) خورشید نے کہا کہ ٹارگٹ جب سامنے ہو، مقصد میں خلوص ہو، لیڈر شپ سنجیدہ ہو تو بڑے سے بڑا کام بھی سرانجام پاتا ہے۔ انہوں نے کہا کہ بیول ہسپتال کا اسٹنڈرڈ کوئی پنڈی یا لاہور کے ہسپتالوں جیسا نہیں بلکہ اس کا معیار امریکہ اور برطانیہ جیسے ترقی یافتہ ممالک کے لیول کا ہے۔ اور جس طرح سے آپ نے اس ہسپتال کو بنایا ہے۔ اب اس کے انتظام کو مزید بہتر بنانے میں اپنا کار خیر اور تعاون جاری رکھیں۔ تاکہ بنیادی صحت کی ضرورتوں سے اس علاقہ کے مستحق لوگ مستفید ہو سکیں۔ میزبان چوہدری اشتیاق احمد نے سب سے پہلے پاکستان سے آئے ہوئے معزز مہمانوں کو خوش آمدید کہا جبکہ سلاؤ و بار و کونسل کے نو منتخب کونسلروں کو مبارکباد پیش کی اور تمام مہمانوں کا یہاں تشریف لانے پر ان کا شکر یہ ادا کیا۔ انہوں نے کہا کہ رمضان کی آمد آمد ہے۔ اور مختیر حضرات بڑھ چڑھ کر اس کار خیر میں حصہ ڈالیں اور اپنے صدقات، زکوٰۃ، فطرانہ اور عطیات بیول انٹرنیشنل ہسپتال کو دیں۔ اس کے علاوہ جو لوگ روزہ رکھنے سے قاصر ہیں وہ بھی اپنے کفازہ کی رقم ہسپتال کو دیں تاکہ یہ پیسہ غریب اور نادار لوگوں کے علاج پر خرچ کیا جاسکے۔ انہوں نے کہا کہ ہمارے ہسپتال میں ہر ماہ تقریباً دو ہزار مریضوں کو دیکھا جا رہا ہے۔ جن میں سے 30% غریب لوگوں کا مفت علاج کیا جاتا ہے۔ انہوں نے کہا کہ بہت جلد ڈائلائیسیس سسٹم بھی یہاں پر کاکرنا شروع کر دیگا۔ جس سے مریضوں کو اپنے علاقہ میں سہولت میسر آئے گی۔ کونسلر شفیق چوہدری آف ڈھوک بابا فیض بخش نے تمام مہمانوں کو خوش آمدید کہا اور بیول ہسپتال کی تعمیر کے سلسلہ میں مدد کرنے والوں کی خدمات خاص طور پر دکھائی اور چوہدری اشتیاق کی محنت، کوششوں اور کاوشوں کو سراہا۔ چیئر مین صفدر علی نے کہا کہ سلاؤ و کویہ منفر د اعزاز حاصل ہے کہ بین الاقوامی بیول ہسپتال گوجر

خان کے لئے فنڈ ریزنگ یہیں سے شروع کی گئی۔ اس کا نام بھی یہیں تجویز ہوا۔ اور ہماری کمیونٹی نے دامے درمے اور سخی اس کے لئے بھرپور تعاون کیا۔ انہوں نے کہا کہ برطانوی ممبر پارلیمنٹ محترمہ فیونا میکسنگرٹ ایم پی نے بھی ہمارے پروجیکٹ کی تکمیل میں ذاتی حیثیت میں بڑھ چڑھ کر حصہ لیا جبکہ محترمہ سعیدہ وارثی کے علاوہ دیگر خواتین نے بھی حوصلہ افزائی کی۔ انہوں نے کہا کہ ہم آئندہ بھی صحت و تندرستی سے متعلق ایسے منصوبوں کی حوصلہ افزائی کرتے رہیں گے۔ کونسلر فضاء مطلوب نے کہا کہ کمیونٹی کو اس قسم کے پروجیکٹ کرتے رہنا چاہئے تاکہ وہاں کی غریب کمیونٹی کا بھلا ہو سکے۔ تقریب کے صدر سید کرامت حسین شاہ نے اس پروجیکٹ کی تکمیل کے لئے دعا کی اور کہا کہ یہ منصوبے اس وقت تک کامیاب رہتے ہیں جب آئندہ بھی ان کی نگرانی کی جائے اور مزید فنڈز مہیا کئے جائیں۔ انہوں نے کہا کہ رمضان المبارک میں لوگ اس کار خیر کے لئے بھی اپنے اپنے عطیات دیں جو کہ صدقہ جاریہ ہے۔ تقریب کی نظامت کے فرائض حاجی محمد عارف نے سرانجام دیئے۔

Thanking you,



ARM
TRUST



M Ishtiaq Chaudhry

Member of Central executive committee

Chairman South Zone

Email: ishtiaqchaudhry@yahoo.co.uk

website: www.bewal.com